

FR ASHWIN CRASTA

ಜೆಜುಚ್ಯಾ ಸರ್ಗಾರೋಹಣಾಚಿ ದಬಾಜಿಕ್ ಪರಬ್
21. ಮಾಯ್ 2023

ಮೊಗಾಚ್ಯಾಂನೊ, ಆಜ್ ಪವಿತ್ರ ಸಭಾ ಜೆಜುಚ್ಯಾ ಸರ್ಗಾ ಪ್ರವೇಶಾಚಿ ಪರಬ್ ಆಚರಣ್ ಕರ್ತಾ. ಸರ್ಗ್ ಆಮ್ಕಾಂ ನವೊ ಭರ್ವಸೊ ದಿತಾ. ಆಯ್ಕಿ ದೇವ್‌ಸ್ತುತಿ ಆಮ್ಕಾಂ ಜೆಜುಚಿಂ ಸರ್ಗಾರೋಹಣ್ ಆಮ್ಚ್ಯಾ ಜಿವಿತಾಚಿಂ ಕೀರ್ಣ್ ಜಾವ್ನ್ ಘೆಂವ್ಕ್ ಆಪೊವ್ಣೆಂ ದಿತಾ. ಬಾಪಾ ಸವೆಂ ಏಕ್ ಜಾಂವ್ಚ್ಯಾಕ್ ಆನಿ ತಾಚ್ಯಾ ಗೊಪಾಂತ್ ಘೆಂವ್ಕ್ ಆಮ್ಕಾಂ ಜಾಗೊ ತಯಾರ್ ಕರ್ಚ್ಯಾಕ್ ಜೆಜು ಸರ್ಗಾಕ್ ಚಡುನ್ ಗೆಲೊ. ಜೆಜುಚಿಂ ಸರ್ಗಾ ವರಣ್ ತಾಚ್ಯಾ ಮಿಸಾಂವಾಚೆಂ ಸಂಪೂರ್ಣ್ ಸತ್ ಉಗ್ಡಾಪೆಂ ಕರ್ತಾ ಆನಿ ಆಮ್ಚ್ಯಾ ಜಿವಿತಾಂತ್ ಭರ್ವಶ್ಯಾಚೆಂ ಕೀರ್ಣ್ ಫಾಂಕಯ್ತಾ. ತಾಚ್ಯಾ ಸರ್ಗಾ ವರಣಾಂತ್ ಆಮಿ ವಾಂಟೆಲಿ ಜಾವ್ಚ್ಯಾಂ ಆನಿ ಸರ್ಗಿಂಚಿ ಪ್ರಜಾ ಜಾಂವ್ಕ್ ಪ್ರಯತ್ನ್ ಕರ್ಚ್ಯಾಂ.

ದೇವಾಚ್ಯಾ ಉತ್ರಾಚಿ ಪರ್ಗಟ್ಣಿ:

ಪಯ್ಲೆಂ ವಾಚಪ್ : ಧ.ಕೃ. 1: 1-11

ಅಂತರ್‌ಗೀತ್ : ಕೀರ್ತನ್ 46

ದುಸ್ರೆಂ ವಾಚಪ್ : ಎಫೆಜ್ 1: 17-23

ಸುವಾರ್ತಾ : ಮಾತೆವ್ 28: 16-20

ಮಿಸಾಚಿಂ ಗಿತಾಂ:

ಪ್ರವೇಶ್ : A 26

ಭೆಟೊವ್ಣಿ : C 61

ಕುಮ್ಗಾರ್ : D 14

ನಿರ್ಗಮನ್ : F 8

ಭಾವಾರ್ಥ್ಯಾಂಟಿಂ ಪ್ರಾರ್ಥನಾಂ:

ಯಾಜಕ್ : ದೇವ್ ಆಮ್ನೊ ಮೊಗಾಳ್ ಬಾಪ್, ತಾಗೆಂ ಆಮ್ನಾಂ ದಿಲ್ಲೆಂ ಮಿಸಾಂವ್ ಜ್ಯಾರಿ ಕರುಂಕ್ ಗರ್ಜ್ ಆಸ್ಲಿ ಕುರ್ಪಾ ಬಾಪಾಲಾಗಿಂ ಮಾಗ್ಯಾಂ:

1. ಬಾವಾ, ಪವಿತ್ರ ಸಭೆಂತ್ ತುಜ್ಯಾ ಪುತಾಚಿ ಸುವಾರ್ತಾ ಧಯ್ರಾನ್ ಪ್ರಗಟ್ ಕರುಂಕ್ ಪಾವಾಸಾಯ್ಕಾಕ್, ಸರ್ವ್ ಬಿಸ್ಪಾಂಕ್ ಆನಿ ಧಾರ್ಮಿಕ್ ಮುಖೆಲ್ಯಾಂಕ್ ತುಜ್ಯೆ ಸಕ್ತಿನಾ ಭರ್ ಮ್ಹಣ್ ಮಾಗ್ಯಾಂವ್.

ಜವಾಬ್: ಬಾವಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ಆಮ್ಚ್ಯಾ ದೇಶಾಚ್ಯಾ ಆನಿ ಸಮಾಜೆಚ್ಯಾ ಅಧಿಕಾರಿಂನಿ ತಾಂಕಾಂ ಆಸ್ಚೆ ಪದ್ವೆನ್ ದುಬ್ಳ್ಯಾ-ಧಾಕ್ಟಾಂಚಿ ನಿಸ್ವಾರ್ಥಿ ಮನೊಭಾವಾನ್ ಸೆವಾ ಕರ್ಚೆಂ ಬರೆ ಮನ್ ತಾಂಕಾಂ ದಿ ಮ್ಹಣ್ ಮಾಗ್ಯಾಂವ್.

3. ಆಮಿ ಸರ್ವ್ ಸರ್ಗಿಂಚೆ ನಾಗರಿಕ್ ಮ್ಹಣ್ ಸಮ್ಜುನ್ ಘೆವ್ನ್ ಹ್ಯಾ ಸಂಸಾರಿ ಎಕಾಮೆಕಾಚೊ ಮೋಗ್ ಕರುಂಕ್ ಆನಿ ಸೆವಾ ಕರುಂಕ್ ಆಧಾರ್ ದಿ ಮ್ಹಣ್ ಮಾಗ್ಯಾಂವ್.

4. ವಿವಿಧ್ ಪಿಡೆನ್ ಕಷ್ಟಾಂಚ್ಯಾ ಆನಿ ಉತರ್ ಪ್ರಾಯೆಚ್ಯಾ ಸರ್ವಾಂಕ್ ತುಜ್ಯಾ ಸರ್ಗಾರೋಹಣಾಚೊ ಸಂತೊಸ್ ಅನ್ನೊಗ್ ಕರ್ನ್ ತಾಂಚಿ ಪಿಡಾ ಆನಿ ಕಷ್ಟ್ ಸೊಸುನ್ ವ್ಹರುಂಕ್ ಕುರ್ಪಾ ದಿ ಮ್ಹಣ್ ಮಾಗ್ಯಾಂವ್.

5. ಆಮ್ಚ್ಯಾ ಯುವಜಣಾಂನಿ ತುಜ್ಯಾ ಸತಾಚ್ಯೆ ವಾಟೆನ್ ಚಲುನ್ ವಾಯ್ನ್ ಚಾಲಿ ಥಾವ್ನ್ ಪಯ್ಸ್ ರಾವುಂಕ್ ಜಾಯ್ ಆಸ್ಚಿ ಕುರ್ಪಾ ದಿ ಮ್ಹಣ್ ಮಾಗ್ಯಾಂವ್.

6. ಏಕ್ ಕುಟುಂಬ್ ಜಾವ್ನ್ ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಎಕ್ಟಾಂಯ್ ಜಾಲ್ಲ್ಯಾ ಆಮ್ನಾಂ ತುಜ್ಯಾ ಪುತಾ ಜೆಜುಚ್ಯಾ ಉತ್ರಾಂಚೆಂ ಪ್ರೇರಣ್ ಘೆವ್ನ್ ಆಮ್ಚ್ಯಾ ಕುಟ್ಮಾಂತ್ ತುಜೆಂ ರಾಜ್ಯ್ ಪರ್ಗಟುಂಕ್ ಬರೆಂ ಮನ್ ರಚ್ ಮ್ಹಣ್ ಮಾಗ್ಯಾಂವ್.

ಜೆಜುಚ್ಯಾ ಸರ್ಗಾರೋಹಣಾಚಿ ದಬಾಜಿಕ್ ಪರಬ್

ಪಯ್ಲೆಂ ವಾಚಪ್

ತೆ ಪಳೆವ್ನ್ ಆಸ್ತಾನಾಚ್ ತಾಕಾ ವಯ್ರ್, ವಯ್ರ್, ಉಬಾರ್ನ್ ವ್ಹೆಲೊ.

ಧರ್ಮಾದುತಾಂಚಿಂ ಕೃತ್ಯಾಂ ಪುಸ್ತಕಾಂತ್ಲೆಂ ವಾಚಪ್

ಧ. ಕ್ರ. 1:1-11

ಮ್ಹಜ್ಯಾ ಗ್ರಂಥಾಚ್ಯಾ ಪಯ್ಲಾ ಭಾಗಾಂತ್, ಏ ಥಿಯೊಫಿಲಾ, ಜೆಜುನ್ ಆಪ್ಲೆಂ ಕಾಮ್ ಸುರು ಕೆಲೆಂ ತವಳ್ ಥಾವ್ನ್ ತಾಕಾ ಸರ್ಗಾರ್ ಉಬಾರ್ನ್ ವ್ಹೆಲೊ ತೊ ದೀಸ್ ಪರ್ಯಾಂತ್, ತಾಣೆಂ ಕೆಲ್ಲ್ಯಾ ಆನಿ ಪವಿತ್ರ್ ಆತ್ಮಾ ಮಾರಿಫತ್ ಆಪ್ಲೆಂ ವಿಂಚುನ್ ಕಾಡ್ಲಲ್ಯಾ ಧರ್ಮಾದುತಾಂಕ್ ತಾಣೆಂ ಶಿಕಯ್ಲಲ್ಯಾ ಸರ್ವ್ ಸಂಗಿಂ ವಿಶ್ಯಾಂತ್ ಹಾಂವೆಂ ಬರಯ್ಲಾಂ. ಆಪ್ಲ್ಯಾ ಮೊರ್ನ್ ಉಪ್ರಾಂತ್ಲ್ಯಾ ಕಾಳಾರ್ ಆಪುಣ್ ಪರ್ತ್ಯಾನ್ ಜಿವಂತ್ ಜಾಲಾ ಮ್ಹಣ್ ಸಬಾರ್ ರುಜ್ವಾತ್ಯಾಂನಿ ತಾಣೆಂ ತಾಂಕಾಂ ದಾಖೊವ್ನ್ ದಿಲೆಂ: ಚಾಳೀಸ್ ದೀಸ್ ಪರ್ಯಾನ್ ತೊ ತಾಂಕಾಂ ದಿಚ್ಚಿ ಪಡ್ಲೊ ಆನಿ ದೆವಾಚ್ಯಾ ರಾಜ್ಯಾ ವಿಶ್ಯಾಂತ್ ತಾಂಚೆ ಲಾಗಿಂ ಉಲಯ್ಲೊ. ಏಕ್ ಪಾವ್ಟಿ ತೆ ಸಾಂಗಾತಾ ಮೆಳ್‌ಲ್ಲ್ಯಾ ವೆಳಾರ್, ತಾಂಣಿಂ ಜೆರುಸಾಲೆಮಾಂತ್ಲೆ ಭಾಯ್ರ್ ಸರ್ನ್ ವಚನಯೆ, ಬಗರ್ ಬಾಪಾನ್ ಭಾಸಾಯ್ಲಲ್ಯಾ ದೆಣ್ಯಾಚಿ ವಾಟ್ ಪಳೆವ್ನ್ ರಾವಾಜೆ ಮ್ಹಣುನ್ ತಾಣೆಂ ತಾಂಕಾಂ ತಾಕಿದ್ ದಿಲಿ; ಆನಿ ತಾಣೆಂ ಮ್ಹಳೆಂ: “ತ್ಯಾ ಭಾಸಾವ್ಣ್ಯಾ ವಿಶ್ಯಾಂತ್ ಮ್ಹಜ್ಯಾಚ್ ತೊಂಡಾಂತ್ಲೆಂ ಆಶೆಂ ತುಮಿ ಆಯ್ಕಲಾಂ: ಜುವಾಂವ್ನ್ ಉದ್ಯಾಚೆಂ ಸ್ನಾನ್ ದಿಲೆಂ; ಪುಣ್ ತುಮಿ ಆನಿಕ್ ಥೊಡ್ಯಾಚ್ ದಿಸಾಂನಿ ಪವಿತ್ರ್ ಆತ್ಮಾಚೆಂ ಸ್ನಾನ್ ಘೆತಲ್ಯಾತ್.”

ಆಶೆಂ ಧರ್ಮಾದೂತ್ ಸಾಂಗಾತಾ ಮೆಳ್‌ಲ್ಲ್ಯಾ ವೆಳಾರ್ ಜೆಜು ಲಾಗಿಂ ವಿಚಾರುಂಕ್ ಲಾಗ್ಲೆ: “ಸೊಮಿಯಾ, ಹ್ಯಾಚ್ ಕಾಳಾರ್‌ವೆ ತುಂ ಇಸ್ರಾಯೆಲಾಚೆಂ ರಾಜ್ಯ್ ಪುನರ್‌ಸ್ಥಾಪಿತ್ ಕರ್ತಲೊಯ್?” ಪುಣ್ ತಾಣೆಂ ತಾಂಕಾಂ ಜಾಪ್ ದೀವ್ನ್ ಮ್ಹಳೆಂ: “ಬಾಪಾನ್ ಆಪ್ಲ್ಯಾ ಸ್ವಂತ್ ಅಧಿಕಾರಾನ್ ನಿಶ್ಚಿತ್ ಕೆಲ್ಲಿ ವೇಳ್‌ಘಡಿ ಸಮ್ಜುನ್ ಘೆವ್ಚೆಂ ಕಾಮ್ ತುಮ್ಚೆಂ ನ್ಹಯ್. ಪುಣ್ ತುಮ್ಚೆರ್ ಪವಿತ್ರ್ ಆತ್ಮೊ ಯೆತಲೊ ತೆದ್ನಾ ತುಮ್ಕಾಂ ಬಳ್ ಮೆಳ್ತಲೆಂ. ಉಪ್ರಾಂತ್ ಜೆರುಸಾಲೆಮಾಂತ್, ಸಗ್ಳ್ಯಾ ಜುದೇಯಾಂತ್ ಆನಿ ಸಾಮಾರಿಯಾಂತ್ ಆನಿ ಸಂಸಾರಾಚ್ಯಾ ಪೊಂತಾ ಥಾವ್ನ್ ಪೊಂತ್ ಪರ್ಯಾಂತ್ ತುಮಿ ಮ್ಹಾಕಾ ಸಾಕ್ಸ್ ದಿತಲ್ಯಾತ್.” ತಾಣೆಂ ಇತ್ಲೆಂ ಸಾಂಗುನ್ ಜಾತಚ್ ತೆ ಪಳೆವ್ನ್ ಆಸ್ತಾನಾಚ್ ತಾಕಾ ವಯ್ರ್ ವಯ್ರ್ ಉಬಾರ್ನ್ ವ್ಹೆಲೊ ಆನಿ ತಾಂಚ್ಯಾ ದೊಳ್ಯಾಂ ಮುಖಾವಯ್ಲೊ ತಾಕಾ ಏಕ್ ಕುಪಾನ್ ಲಿಪಯ್ಲೊ. ಆಶೆಂ ಚಡತ್ ವೆತಾನಾ ಆನಿ ತೆ ಆನಿಕ್‌ಯೊ ಮಲ್ಬಾಕ್‌ಚ್ ದೀಷ್ಟ್ ಲಾವ್ನ್ ಆಸ್ತಾನಾ, ಧವೆಂ ವಸ್ತುರ್ ನ್ಹೆಸ್ಲಲೆ ದೋಗ್ ಜಣ್ ಎಕಾಚ್ಯಾಣೆಂ ತಾಂಚೆ ಸರ್ಶಿನ್ ಉಬೆ ಜಾಲೆ. ತೆ ಮ್ಹಣಾಲೆ: “ಗಾಲಿಲೆಯಾಚ್ಯಾ ಮನ್ಶಾಂನೋ, ತುಮಿ ಆಶೆಂ ಮಲ್ಬಾಕ್ ದೀಷ್ಟ್ ಲಾವ್ನ್ ಕಿತ್ಯಾಕ್ ಉಬೆ ರಾವ್ಲಾತ್? ಹೊ, ತುಮ್ಚೆ ಮಧ್ಲೊ ವಯ್ರ್ ಉಕೊಲ್ನ್ ವ್ಹೆಲಾ ತೊ ಜೆಜು, ಜಸೊ ತುಮಿ ತಾಕಾ ಸರ್ಗಾಕ್ ಚಡುನ್ ವೆತಾನಾ ಪಳೆಲಾ ತಸೊಚ್ ಪರ್ತ್ಯಾನ್ ಯೆತಲೊ.”

ಅಂತರ್ ಗೀತೆ

ಕೀ. 46:2-3, 6-7, 8-9

ಶ್ಲೋಕ: ಸಂತೋಸಾಚ್ಯಾ ಉದ್ಗಾರಾಂ ಮಧೆಂ ದೇವ್ ಸರ್ಗಾರ್ ಚಡ್ತಾ,
ತುತೂರೆಚ್ಯಾ ನಾದಾನ್ ಸರ್ವೆಸ್ಪರ್ ಚಡತ್ತ್ ವೆತಾ.

ಕೀ. 46:6

ವಾ

ಸರ್ವೆಸ್ಪರಾಕ್ ಜೈ, ಜೈ!

1. ಸಮೆಸ್ತ್ ಪರ್ಜಾಂನೋ ತಾಳಿಯೋ ಪಟಾ,
ಬೊಬಾಟ್ ಮಾರುನ್ ದೇವಾಕ್ ಜಯ್ತಾ-ಗೀತ್ ಗಾಯಾ,
ಅತ್ಯುನ್ನತ್ ದೇವಾಚಿ ಭಿರಾಂತ್ ಆಮ್ಕಾಂ ಆಸುಂಕ್ ಜಾಯ್,
ಕಿತ್ಯಾಕ್, ಆಬ್ಲೆ, ಪ್ರಿಥುಮೆಚೊ ಅಧಿಕ್ ವರ್ತೊ ರಾಜಾ ತೊ.
2. ಸಂತೋಸಾಚ್ಯಾ ಉದ್ಗಾರಾಂ ಮಧೆಂ ದೇವ್ ಸರ್ಗಾರ್ ಚಡ್ತಾ,
ತುತೂರೆಚ್ಯಾ ನಾದಾನ್ ಸರ್ವೆಸ್ಪರ್ ಚಡತ್ತ್ ವೆತಾ.
ಆಮ್ಚ್ಯಾ ದೇವಾಕ್ ವಂದಿಯಾ, ತಾಕಾ ವಾಖಾಣಾ!
ಆಮ್ಚ್ಯಾ ರಾಯಾಕ್ ಹರ್ಸಿಯಾ, ತಾಕಾ ವಾಖಾಣಾ!
3. ಆಖ್ಯೆ ಪ್ರಿಥುಮೆಚೊ ರಾಜಾ ತೊ,
ಸಗ್ಳೆ ತುಮ್ಚೆ ನಿಪುಣಾಯೆನ್ ತಾಚಿ ಕೀರ್ತ್ ಗಾಯಾ.
ಜನಾಂಗಾಂಚೆರ್ ಸರ್ವ್ ಅಧಿಕಾರ್ ತಾಣೆಂ ಘೆತ್ಲಾ,
ಆಪ್ಲ್ಯಾ ಪವಿತ್ರ್ ಸಿಂಹಾಸನಾರ್ ತಾಣೆಂ ಬಸ್ಚ್ಯಾ ಘೆತ್ಲಾ.

ದುಸ್ರೆಂ ವಾಚಪ್

ಸರ್ಗಾರ್ ಆಪ್ಲ್ಯಾ ಉಜ್ವಾಕ್ ತಾಕಾ ಬಸಯ್ಲೊ.

ಸಾಂ. ಪಾವ್ಲುನ್ ಎಫೆಜ್‌ಗಾರಾಂಕ್ ಬರಯ್ಲಲ್ಯಾ ಪತ್ರಾಂತ್ಲೆಂ ವಾಚಪ್ ಎಫೆ. 1:17-23

ಭಾವಾಂ-ಭಯ್ಲಿಂನೋ,

ಆಮ್ಚ್ಯಾ ಸೊಮಿಯಾ ಜೆಜು ಕ್ರಿಸ್ತಾಚೊ ದೇವ್, ಮಹಿಮೆಚೊ ಬಾಪ್, ಆಪ್ಣಾಚಿ ತುಮ್ಕಾಂ ಸಾರ್ಕಿ ಒಳಕ್ ಮೆಳ್ಳೆ ಖಾತಿರ್ ಜಾಣ್ವಾಯೆನ್ ಭರ್ತಾ ತೊ ಆನಿ ಆಪ್ಲೆಂ ದರ್ಶನ್ ದಯಾ ಕರ್ತಾ ತೊ ಪವಿತ್ರ್ ಅತ್ಮೊ ತುಮ್ಕಾಂ ದೀಂವ್ ಮ್ಹಣ್ ಆಮಿ ಮಾಗ್ತಾಂವ್. ತುಮ್ಚ್ಯಾ ಅಂತಸ್ಕರ್ನಾಚೆ ದೊಳೆ ಆತಾಂ ಉಘಡ್ಲ್ಯಾತ್ ಆಸ್ತಾಂ ದೇವಾನ್ ತುಮ್ಕಾಂ ಕಸಲ್ಯಾ ಭರ್ವಶಾಕ್ ಆಪಯ್ಲ್ಯಾಂತ್ ಮ್ಹಣ್ ತುಮಿ ಸಮ್ಜೆ; ಆಪ್ಲೆ ಪರ್ಜೆಕ್ ಮ್ಹಣ್ ತಯಾರ್ ಕೆಲ್ಲ್ಯಾ ಕೆದ್ಯಾ ವರ್ತ್ಯಾ ಗ್ರೆಸ್ತಕಾಯೆಚ್ಯಾ ದಾಯ್ಜಾಂತ್ ತುಮ್ಕಾಂ ವಾಂಟೆಲಿ ಕೆಲ್ಯಾಂತ್ ಮ್ಹಣ್ ತುಮ್ಕಾಂ ಕಳೆ; ಆಪ್ಣಾಚೆರ್ ಭಾವಾರ್ಥ್ ದವರ್ತಲ್ಯಾಂ ಥಂಯ್ ತೊ ದಾಖಿಯ್ತಾ ತಿ ಪದ್ವಿ ಕಿತ್ಲಿ ಶ್ರೇಷ್ಠ್ ಮ್ಹಣ್

ತುಮಿ ಜಾಗಣ ಜಾಯ್ತಿ—ಪೆಂಟ್ ಮ್ಹುಚೆಂ ಮಾಗ್ಲೆಂ. ಹೇಚ್ ಪದ್ವೇ ವರ್ವಿಂ ಆಪ್ಲ್ಯಾ ಪುತಾಕ್ ತಾಣೆಂ ಮೆಲ್ಲ್ಯಾಂತ್ಲೊ ಜಿವಂತ್ ಉಲಯ್ಲೊ ಆನಿ ಸರ್ಗಾರಾಚ್ಯಾಂತ್ ಆಪ್ಲ್ಯಾ ಉಚ್ಚಾರ್ ತಿಯಾಸಣಾರ್ ಬಸಯ್ಲೊ. ಸಮೆಸ್ತ್ ಪ್ರಧಾನ್ಯಾಂ ಆನಿ ಅಧಿಕಾರ್ಯಾಂ, ಪದ್ವ್ಯಾಂ ಆನಿ ಪ್ರಭುತ್ವಾಂ ವಯ್ರ್ ಕ್ರಿಸ್ತ್ ಆಪ್ಲೆಂ ರಾಜ್ಯ್ ಚಲಯ್ತಾ. ಹ್ಯಾ ಸಂಸಾರಾಚೆ ವಾ ಪುಡ್ಯಾ ಸಂಸಾರಾಚೆ ಖಂಯ್ಚೆಂಯೊ ಪದ್ವೇ ಪ್ರಾಸ್ ತಾಚಿ ಪದ್ವಿ ವರ್ತಿ. ಸರ್ವ್ ವಸ್ತು ತಾಚ್ಯಾ ಪಾಂಯಾಂಥಳಾ ಘಾಲ್ಲ್ಯಾ ದೆವಾನ್, ತಾಕಾ ಪವಿತ್ರ್ ಸಭೆಚೆಂ ಮಸ್ತಕ್ ನೆಮ್ಲಾ. ತಿ ಪವಿತ್ರ್ ಸಭಾ ತಾಚಿಚ್ ಕೂಡ್; ಸಗ್ಳೊ ವಸ್ತು ಸರ್ವ್ ಥರಾಂನಿ ಸಂಪೂರ್ಣ್ ಕರ್ತಲ್ಯಾ ವರ್ವಿಂ ತಿ ಕೂಡ್ ಸಂಪೂರ್ಣ್ ಜಾಲ್ಯಾ.

— ದೆವಾಚೆಂ ಉತರ್ ಹೆಂ.

ದುಸ್ರ್ಯಾ ವರ್ಸಾಕ್ ಆನಿ ತಿಸ್ರ್ಯಾ ವರ್ಸಾಕ್ ಜಾಯ್ ಜಾಲ್ಯಾರ್ ಹಾಂಗಾ ಸಕಯ್ಲ ದಿಲಾಂ ತೆಂ ದುಸ್ರೆಂ ವಾಚಪ್ ಕರ್ತಾ.

ಶುಭ್‌ವಾರ್ತಾ

ಪಯ್ಯಾ ವರ್ಸಾಕ್

ಸರ್ಗಿಂ ಆನಿ ಸಂಸಾರಿಂ ದೆವಾನ್ ಮ್ಹಾಕಾ ಸರ್ವ್ ಪದ್ವಿ ದಿಲ್ಯಾ.

✠ ಮಾತೆವಾ ಪರ್ಮಾಣೆಂ ಜೆಜು ಕ್ರಿಸ್ತಾಚೆ ಶುಭ್‌ವಾರ್ತೆಚೊ ಆಂತ್ಕ್, ಮಾತೆ. 28:16-20

ತವಳ್ ಇಶ್ರಾ, ಶಿಸ್ ಗಾಲಿಲೆಯಾಕ್ ಗೆಲೆ ಆನಿ ಜೆಜುನ್ ತಾಂಕಾಂ ಮೆಳ್ತೊಂಕ್ ಸಾಂಗ್‌ಲ್ಲಾ ದೊಂಗ್ರಾರ್ ಯೇವ್ನ್ ಪಾವ್ಲೆ. ತಾಕಾ ಪಳೆತಚ್ ಶಿಸಾಂನಿ ತಾಕಾ ನಮಸ್ಕಾರ್ ಕೆಲೊ, ತಾಂಚೆ ಭಿಶ್ರ್ಲ್ಯಾ ಥೊಡ್ಯಾಂಚೊ ದುಬಾವ್ ತವಳ್ ಪರ್ಯಾನ್ ವಚುಂಕ್ ನಾತ್‌ಲ್ಲೊ. ಜೆಜು ಲಾಗಿಂ ಯೇವ್ನ್, ತಾಂಚೆ ಲಾಗಿಂ ಉಲೊವ್ನ್ ಮ್ಹಣಾಲೊ: “ಸರ್ಗಿಂ ಆನಿ ಸಂಸಾರಿಂ ದೆವಾನ್ ಮ್ಹಾಕಾ ಸರ್ವ್ ಪದ್ವಿ ದಿಲ್ಯಾ. ದೆಕುನ್ ವಚಾ ಆನಿ ಸಮೆಸ್ತ್ ಪರ್ಜಾಂಚೆ ಶಿಸ್ ಕರಾ; ಬಾಪಾಚೆ ಆನಿ ಪುತಾಚೆ ಆನಿ ಪವಿತ್ರ್, ಆತ್ಮಾಚೆ ನಾಂವಿಂ ತಾಂಕಾಂ ಪವಿತ್ರ್‌ಸ್ನಾನ್ ದಿಯಾ; ಆನಿ ಹಾಂವೆಂ ತುಮ್ಯಾಂ ದಿಲ್ಲೊ ಸರ್ವ್ ಆಚ್ಛಾ ಪಾಳುಂಕ್ ತಾಂಕಾಂ ಶಿಕಯಾ. ಆನಿ ಹಾಂವ್, ಸದಾಂಕಾಲ್, ಸಂಸಾರಾಚಿ ಆಖೀರ್ ಪರ್ಯಾನ್ ತುಮ್ಮೇ ಸಾಂಗಾತಾ ಆಸ್ತಲೊಂ ಮ್ಹಣ್ ಉಗ್ಡಾಸ್ ದವರಾ.”

— ದೆವಾಚೆಂ ಉತರ್ ಹೆಂ.